

இலங்கை அரசாங்க மருந்தகக் கூட்டுத்தாபனம் - 2012

1. நிதிக் கூற்றுக்கள்

1.1 முனைப்பழியுள்ள அபிப்பிராயம்

இந்த அறிக்கையின் 1.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து இலங்கை அரசாங்க மருந்தகக் கூட்டுத்தாபனத்தின் 2012 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை கணக்கீட்டு நியமங்களிற்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

1.2 நிதிக்கூற்றுக்கள் மீதான கருத்துரைகள்

1.2.1 கணக்கீட்டுக் கொள்கைகள்

மருத்துவ வழங்கல் பிரிவில் 05 வருடங்களிற்கு மேற்பட்ட கடன்பட்டோர் மீதும் மருத்துவ வழங்கல் பிரிவு தவிர்ந்த ஓராண்டிற்கு மேற்பட்ட ஏனைய வியாபாரக் கடன்பட்டோர் மீதும் நூறு சதவீத அறவிட முடியாத ஐயக்கடன் ஏற்பாடு மேற்கொள்ளப்பட்டிருந்த போதிலும், அந்த ஏற்பாடு நிதிக்கூற்றுக்களில் வெளிக்காட்டப்பட்டிருக்கவில்லை.

1.2.2 கணக்கீட்டுக் குறைபாடுகள்

பின்வரும் அவதானிப்புகள் மேற்கொள்ளப்படுகின்றன.

(அ) சுகாதார சேவைகள் பணிப்பாளருக்கு வழங்கப்பட்ட மருந்துகள் மற்றும் மற்றும் சத்திரசிகிச்சை உபகரணங்களுக்குரிய 2006 முதல் 2011 ஆண்டு வரைக்குமான ரூபா 156,164,310 தொகையும் மீளாய்வாண்டிற்குரிய ரூபா 1,953,152 வரவுத் தாள்களும் கணக்கீடு செய்யப்படாமை காரணமாக மீளாய்வாண்டின் இறுதியில் கடன்பட்டோர் மற்றும் நிறுத்தி வைத்த இலாபம் என்பன ரூபா 158,117,462 வீதம் குறைத்துக் கணக்கீடு செய்யப்பட்டிருந்தன.

(ஆ) 2007 முதல் 2012 ஆம் ஆண்டு வரை சுகாதார சேவைகள் பணிப்பாளருக்கு விற்பனை செய்யப்பட்ட ரூபா 686,191,229 பெறுமதியான மருந்துகள் மற்றும் சத்திரசிகிச்சை உபகரணங்கள் இருப்பு வழிச்சரக்காக கணக்கீடு செய்யப்பட்டிருந்தது.

(இ) மருத்துவ வழங்கல் பிரிவினால் மறுக்கப்பட்டிருந்த ரூபா 189,893,482 பெறுமதியான மருந்துகள் மற்றும் சத்திரசிகிச்சை உபகரணங்களில் ரூபா 132,212,356 பெறுமதியான மருந்துகள் மற்றும் சத்திரசிகிச்சை உபகரணங்கள்

விற்பனை செய்ய முடியாத நிலைக்குத் தள்ளப்பட்டிருந்ததுடன் அதற்காக ரூபா 141,121,163 ஏற்பாடு செய்யப்பட்டிருந்தமை காரணமாக ரூபா 8,908,807 மிகை ஏற்பாடு மேற்கொள்ளப்பட்டிருந்தது.

1.2.3 பெறவேண்டிய மற்றும் செலுத்தவேண்டிய கணக்குகள்

பின்வரும் அவதானிப்புகள் மேற்கொள்ளப்படுகின்றன.

- (அ) பணிப்பாளர் சபையின் தீர்மானத்தின் படி, 49 விநியோகத்தர்களிடையே தெரிவுசெய்யப்பட்ட 16 விநியோகத்தர்களுக்கு அங்கீகரிக்கப்பட்ட கடன் எல்லையில் 75 சதவீத மேலதிக கடன் வசதிகள் வழங்கப்பட்டிருந்ததுடன் மீளாய்வாண்டில் வழங்கப்பட்டிருந்த மொத்தக் கடன் அளவு ரூபா 127 மில்லியனாகும். அத்துடன் மேலதிக கடன் வசதிகள் பெற்றுக்கொள்ளப்பட்டிருந்த ஐந்து விநியோகத்தர்கள் மற்றும் அங்கீகரிக்கப்பட்ட கடன் வசதிகளைப் பெற்றுக்கொண்டிருந்த ஐந்து விநியோகத்தர்கள் அடங்கலாக 10 விநியோகத்தர்களுக்கு அக்கடன் எல்லையினை மீறி ரூபா 13.6 மில்லியன் மொத்தமான கடன் வசதிகள் வழங்கப்பட்டிருந்தன.
- (ஆ) 80 முகவர் நிறுவனங்களிலிருந்து தெரிவுசெய்யப்பட்ட 08 நிறுவனங்களிற்காக மேற்படி பணிப்பாளர் சபையின் தீர்மானத்தின் பிரகாரம் அங்கீகரிக்கப்பட்ட கடன் எல்லையில் 75 சதவீத மேலதிக கடன் வசதிகள் வழங்கப்பட்டிருந்ததுடன் அவ்வாறு வழங்கப்பட்டிருந்த மொத்தப் பெறுமதி ரூபா 4.2 மில்லியனாகும். அத்துடன் மேலதிக கடன் வசதிகள் வழங்கப்பட்டிருந்த 08 நிறுவனங்களில் இரண்டும் அங்கீகரித்த கடன் வசதியினைப் பெற்றுக்கொண்டிருந்த 07 நிறுவனங்களும் அடங்கலாக 09 நிறுவனங்களிற்கு அந்தக் கடன் எல்லையினை மீறி ரூபா 1.2 மில்லியன் மொத்தமான கடன் வசதிகள் வழங்கப்பட்டிருந்தன.
- (இ) ஓசசல ஊடாக மருந்துகளை விற்பனை செய்கையில் 22 வாடிக்கையாளர்களிற்கு அங்கீகரித்த எல்லையை மீறி கடன் வசதிகள் வழங்கப்பட்டிருந்ததுடன் அத்தொகைகளின் மொத்தம் ரூபா 2.5 மில்லியனாகும்.
- (ஈ) சமர்ப்பிக்கப்பட்ட நிதிக்கூற்றுக்களின் படி கூட்டுத்தாபனத்தின் 2012 திசம்பர் 31 இல் உள்ளவாறான ரூபா 11,369 மில்லியன் தொகையான மொத்த வியாபாரக் கடன்பட்டோரில் ரூபா 11,108 மில்லியன் அரசாங்க மற்றும் அரை அரசாங்க நிறுவனங்களை உள்ளடக்கியதாகும். அது மொத்தக் கடன்பட்டோரில் 97.8 சதவீதமாகும். அத்துடன், அந்த வியாபாரக் கடன்பட்டோரில் ரூபா 10,821 மில்லியன் சுகாதார சேவைகள் பணிப்பாளருக்கு விநியோகிக்கப்பட்டவைக்காக

கிடைக்கவேண்டிய தொகையாக இருந்ததுடன் அது மொத்தக் கடன்பட்டோரில் 95.2 சதவீதமாகும்.

(உ) மருத்துவ வழங்கல்கள் பணிப்பாளரிடமிருந்து அறவிடப்பட வேண்டிய ரூபா 10,821 மில்லியன் தொகையில் 1 ஆண்டிற்கும் மேற்பட்ட கடன்பட்டோர் மீதி ரூபா 2,177 மில்லியனாக காணப்பட்டதுடன் 05 ஆண்டுகளிற்கும் மேற்பட்ட கடன்பட்டோர் மீதி ரூபா 552 மில்லியனாகும்.

(ஊ) தனியார் நிறுவனங்களிடமிருந்து பெறப்பட வேண்டிய ஓராண்டிற்கும் மேற்பட்ட கடன்பட்டோர் மீதி ரூபா 10 மில்லியன் ஆனதுடன் 05 ஆண்டுகளிற்கும் மேற்பட்ட கடன்பட்டோர் மீதி ரூபா 0.8 மில்லியனாகும்.

1.2.4 கணக்காய்விற்கான சான்றின்மை

பின்வரும் கணக்கு விடயங்களிற்கு எதிரே காட்டப்பட்டுள்ள சான்றுகள் கணக்காய்விற்குச் சமர்ப்பிக்கப்பட்டிருக்கவில்லை.

விபரம்	பெறுமதி	கணக்காய்விற்குச் சமர்ப்பிக்கப்படாத சான்று
கடன்பட்டோர்	ரூபா 2,048,012,299	மீதி உறுதிப்படுத்தல்கள்
கடன்கொடுத்தோர்	264,771,252	-மேற்படி-

1.2.5 சட்டங்கள், விதிகள், பிரமாணங்கள் மற்றும் முகாமைத்துவ தீர்மானங்களுடன் இணங்காமை

பின்வரும் இணக்கமின்மைச் சந்தர்ப்பங்கள் கணக்காய்வில் அவதானிக்கப்பட்டன.

சட்டங்கள், விதிகள், பிரமாணங்கள் போன்றவற்றிற்கான தொடர்பு

(அ) 2000 ஜனவரி 31 ஆந் திகதிய பீஎப்/பீஈ/6 ஆம் இலக்க அரசாங்க நிதிச் சுற்றறிக்கை

இணக்கமின்மைகள்

சுற்றறிக்கை அறிவுறுத்தல்களிற்கு முரணாக முன்னைய ஆண்டு மற்றும் மீளாய்வாண்டிற்கான உழைக்கும் போதே செலுத்தும் வரி கூட்டுத்தாபனத்தின் நிதியத்திலிருந்து செலுத்தப்பட்டிருந்தது. மீளாய்வாண்டிற்காக கூட்டுத்தாபனத்தின் நிதியத்திலிருந்து ரூபா 870,261 உழைக்கும் போதே செலுத்தும் வரியாக செலுத்தப்பட்டிருந்தது. உழைக்கும் போதே செலுத்தும் வரி பணிப்பாளர் சபையின் அங்கீகாரத்துடன் 2013 ஏப்ரல் மாதம் வரை கூட்டுத்தாபனத்தினால் செலுத்தப்பட்டது.

இது தொடர்பில் தொடர்ச்சியாக தொழிற்சங்கங்களுடன் பேச்சுவார்த்தை நடாத்தப்பட்டு 2013 மே மாதம் முதல் ஊழியர்களிடமிருந்து அறவிடுவதற்கு நடவடிக்கை எடுக்கப்பட்டுள்ளதாக தலைவரினால் கணக்காய்விற்கு அறிவிக்கப்பட்டிருந்தது.

(ஆ) 2006 மார்ச் 01 ஆந் திகதிய 09 ஆம் இலக்க தேசிய கொள்வனவுகள் முகவராண்மையின் சுற்றறிக்கை

i. 2.9.1 ஆம் பிரிவு

மீளாய்வாண்டில் பிரதான கொள்வனவுச் சபையின் தலைவருக்கும் ஏனைய உறுப்பினர்களிற்கும் முறையே ரூபா 17,500 மற்றும் ரூபா 15,000 வீதம் படிகள் செலுத்தப்பட்டிருந்ததுடன் சிறு கொள்வனவுகள் தலைவருக்கும் ஏனைய உறுப்பினர்களிற்கும் முறையே ரூபா 12,500 மற்றும் ரூபா 10,000 வீதம் படிகள் செலுத்தப்பட்டிருந்தன.

இதன்படி கொள்வனவுகள் சபையின் தலைவருக்கும் ஏனைய உறுப்பினர்களிற்கும் சுகாதார அமைச்சர் செயலாளரின் 2010 யூலை 19 ஆந் திகதிய SH/65/2007 ஆம் இலக்க கடிதத்தின் படி மீளாய்வாண்டில் மேலதிகமாக ரூபா 3,981,750 மொத்தமான கொள்வனவுச் சபை படிகள் செலுத்தப்பட்டிருந்தன.

ii. 2.9.1 ஆம் பிரிவு

இப்படிகளைப் பெற்றுக்கொண்டிருந்த சில கொள்வனவுச் சபைக் கூட்டங்கள் சாதாரண கடமை நேரங்களில் நடாத்தப்பட்டிருந்தன.

(இ) 2003 யூன் 02 ஆந் திகதிய பீட

12 ஆம் இலக்க அரசாங்க முயற்சிகள் சுற்றறிக்கை

i. 6.5.1 ஆம் இலக்க பந்தி

சுற்றறிக்கையின் பிரகாரம் வரைபு வருடாந்த அறிக்கை நிதியாண்டு முடிவடைந்து 60 நாட்களுக்குள் கணக்காய்வாளர் தலைமை அதிபதிக்குச் சமர்ப்பிக்க வேண்டிய போதிலும், அதற்கமைய நடவடிக்கை மேற்கொள்ளப்பட்டிருக்கவில்லை.

ii. 6.5.3 ஆம் பந்தி

சுற்றறிக்கையின் பிரகாரம் ஆண்டறிக்கையினை நிதியாண்டு முடிவடைந்து 150 நாட்களுக்குள் பாராளுமன்றத்தில் முன்வைக்கப்பட வேண்டிய போதிலும், 2011 ஆம் ஆண்டிற்கான வருடாந்த அறிக்கை பாராளுமன்றத்தில் முன்வைக்கப்பட்டிருக்கவில்லை.

(ஈ) 2011 பெப்ரவரி 11 ஆந் திகதிய பீஈஐ 57 ஆம் இலக்க அரசாங்க முயற்சிகள் சுற்றறிக்கை

மீளாய்வாண்டினுள் கூட்டுத்தாபனத்தால் சுற்றறிக்கை அறிவுறுத்தல்களிற்கு முரணாக மானியங்கள் மற்றும் அனுசரணை படிகளாக அரசு சார்பற்ற நிறுவனங்களிற்கு ரூபா 13,800,000 செலுத்தப்பட்டிருந்தது.

1.2.6 சர்ச்சைக்குரிய கொடுக்கல்வாங்கல்கள்

2012 மார்ச் 30 ஆந் திகதிய B.P/61/12 ஆம் இலக்க பணிப்பாளர் சபைத் தீர்மானத்தின் படி கூட்டுத்தாபனத்தால் ரூபா 14,670,857 கடன்பட்டோர் மீதி புத்தகங்களிலிருந்து பதிவழிக்கப்பட்டிருந்தது. மருத்துவ வழங்கல் பிரிவிடமிருந்து அறவிடப்பட வேண்டிய ரூபா 4,237,061 தொகையும், ஏனைய 32 அரசாங்க நிறுவனங்களிடமிருந்து அறவிடப்பட வேண்டிய ரூபா 9,612,367 தொகையும் 38 தனியார் வாடிக்கையாளரிடமிருந்து அறவிடப்பட வேண்டிய ரூபா 821,428 தொகையும் பதிவழக்கப்பட்ட கடன்பட்டோர் மீதியில் உள்ளடங்கியிருந்தன. இந்த 71 கடன்பட்டோரில் தனியார் உரிமைத்துவத்துடன் கூடிய 06 கடன்பட்டோர்கள் தொடர்ந்தும் கூட்டுத்தாபனத்தின் கடன்பட்டோர்களாக இல்லாதிருந்தமை வெளிப்பட்டது.

2. நிதி மீளாய்வு

2.1 நிதி விளைவுகள்

சமர்ப்பிக்கப்பட்டிருந்த நிதிக்கூற்றுக்களின் படி 2012 திசெம்பர் 31 இல் முடிவடைந்த ஆண்டிற்கான கூட்டுத்தாபனத்தின் நிதி விளைவுகள் வரிக்கு முன்னர் ரூபா 464,612,012 தேறிய இலாபமொன்றானதுடன் அதனை முன்னைய ஆண்டிற்கான ரூபா 321,975,574 வரிக்குப் முன்னரான தேறிய இலாபத்துடன் ஒப்பிடுகையில் ரூபா 142,636,438 அதிகரிப்பொன்று காட்டப்பட்டது. மீளாய்வாண்டின் நிதிச் செலவினமான ரூபா 339,052,139 பெறுமதியைக் கழிக்க முன்னர் கூட்டுத்தாபனத்தால் ரூபா 799,720,426 செயற்பாட்டு இலாபமொன்று ஈட்டப்பட்டிருந்ததுடன் அதனை முன்னைய ஆண்டிற்கான நிதிச் செலவினத்தைக் கழிக்க முன்னரான ரூபா 740,768,935 செயற்பாட்டு இலாபத்துடன் ஒப்பிடுகையில் ரூபா 58,951,491 ஆல் செயற்பாட்டு இலாபம் அதிகரித்திருந்தது.

2.2 நிதி விளைவுகளின் மீளாய்வு

கூட்டுத்தாபனத்தின் நிதி விளைவுகள் தொடர்பான முக்கிய தரவுகள் முன்னைய ஆண்டிற்கான ஒப்பீட்டுப் தரவுகளுடன் கீழே காட்டப்பட்டுள்ளன.

	2012 ஆம் ஆண்டு	2011 ஆம் ஆண்டு
	ரூபா மில்லியன்	ரூபா மில்லியன்
புரள்வு	21,610.2	17,375.5
விற்பனைக் கிரயம்/நேர்ச் செலவு	19,425.4	15,551.3
மொத்த இலாபம்	2,184.8	1,824.2
செயற்பாட்டு இலாபம்	799.7	740.8
நிதி வருமானங்கள்	3.9	4.1
நிதிச் செலவினம்	339.1	422.9
தேறிய இலாபம் (வரிக்கு முன்)	464.6	322.0
வரிச் செலவினம்	205.3	228.5
தேறிய இலாபம் (வரிக்கு பின்)	245.0	89.8
மொத்த இலாப விகிதம் - சதவீதம்	10.1	10.5
தேறிய இலாப விகிதம் - சதவீதம்	1.1	0.5
இருப்புப் புரள்வு விகிதம் - தடவைகள்	7.9	4.6
இருப்புப் புரள்வுக் காலம் - நாட்கள்	47	79
கடன்பட்டோர் புரள்வு விகிதம் - தடவைகள்	2.6	3.9
கடன்பட்டோர் புரள்வுக் காலம் - நாட்கள்	140	94
கடன்கொடுத்தோர் புரள்வு விகிதம் - தடவைகள்	36	28
கடன்கொடுத்தோர் புரள்வுக் காலம் - நாட்கள்	10	13

பின்வரும் அவதானிப்புகள் மேற்கொள்ளப்படுகின்றன.

- (அ) முன்னைய ஆண்டின் மொத்த இலாப மற்றும் தேறிய இலாப விகிதங்களுடன் ஒப்பிடுகையில் மீளாய்வாண்டின் மொத்த இலாப விகிதத்தில் குறைவும் தேறிய இலாப விகிதத்தில் அதிகரிப்பும் காண்பிக்கப்பட்டது.
- (ஆ) மீளாய்வாண்டின் இருப்புப் புரள்வு விகிதத்தினை 2011 இன் இருப்புப் புரள்வு விகிதத்துடன் ஒப்பிடுகையில் 3.3 தடவைகள் அதிகரிப்புக் காட்டப்பட்டதுடன் இருப்புப் புரள்வுக் காலம் 32 நாட்களால் குறைவடைந்திருந்தது.
- (இ) மீளாய்வாண்டின் கடன்பட்டோர் புரள்வு விகிதம் 1.3 ஆல் குறைவடைந்திருந்ததுடன் கடன் சேகரிப்புக் காலம் 46 நாட்களால் அதிகரித்திருந்தது. அதன்படி கூட்டுத்தாபனத்தின் கடன் சேகரிப்புச் செயற்பாடுகள் பயனுள்ள நிலையில் காணப்படாதிருந்ததுடன் அது கூட்டுத்தாபனத்தின் காசுப் பாய்ச்சலின் மீது நேரடியாக தாக்கமளித்திருந்தது.
- (ஈ) மீளாய்வாண்டின் கடன்கொடுத்தோர் புரள்வு விகிதம் முன்னைய ஆண்டின் கடன்கொடுத்தோர் புரள்வு விகிதத்துடன் ஒப்பிடுகையில் 08 தடவைகள் அதிகரிப்பைக் காட்டிய போதிலும், கடன் தீர்க்கும் காலம் 03 நாட்களால் குறைவடைந்திருந்தது. அதன்படி கூட்டுத்தாபனத்தின் கடன் தீர்த்தலில் தாமதம் காணப்பட்டதுடன் கூட்டுத்தாபனத்தின் காசுப்பாய்ச்சலில் காணப்பட்ட நலிவுகள் இது தாக்கமளித்திருந்தது.
- (உ) மீளாய்வாண்டில் கூட்டுத்தாபனத்தில் உயர் இணைவு நிலமை காணப்பட்டதுடன் மொத்தக் கடன் மூலதனத்தில் 70 சதவீதம் வங்கி மேலதிகப் பற்றினை பிரதிநிதித்துவப்படுத்தியதுடன் அது 2012 திசெம்பர் 31 இல் உள்ளவாறு ரூபா 7,896.7 மில்லியனாகும். இந்த வங்கி மேலதிகப்பற்று முன்னைய ஆண்டுடன் ஒப்பிடுகையில் 67 சதவீத அதிகரிப்பாகும்.

2.3 செயற்பாட்டு மீளாய்வு

2.3.1 ஓசசல நிலையங்களின் செயற்பாடுகள்

மீளாய்வாண்டினதும் முன்னைய 04 ஆண்டுகளினதும் ஓசசலயின் செயற்பாட்டுத்தன்மை தொடர்பான விபரம் பின்வருமாறிருந்தது.

	2012	2011	2010	2009	2008
செயற்பாட்டிலிருந்த ஓசசல எண்ணிக்கை	28	25	25	23	21
புரள்வு (ரூபா மில்லியன்)	2,185.9	1,974.8	1,840.2	1,691.4	1,398.2
கொள்வனவுகள் - உள்நாடு (ரூபா மில்லியன்)	1,189.8	963.3	918.7	791.7	609.7

- இறக்குமதி (ரூபா மில்.)	718.4	678.8	683.7	677.7	594.6
உழைத்த இலாபம் (ரூபா மில்லியன்)	134.1	102.6	96.6	97.4	44.2
நட்டம் ஈட்டிய ஓசசல எண்ணிக்கை	10	09	06	04	10
ஈட்டப்பட்ட நட்டம் (ரூபா மில்லியன்)	8.1	7.2	7.02	3.8	9.16

ஓசசல செயற்பாடுகள் தொடர்பில் பின்வரும் அவதானிப்புகள் மேற்கொள்ளப்படுகின்றன.

- (அ) 2012 ஆம் ஆண்டில் கூட்டுத்தாபனத்திற்குச் சொந்தமான 28 ஓசசல நிலையங்கள் செயற்பட்டு வந்திருந்ததுடன் அதில் யாழ்ப்பாணம், பொலன்னறுவை, பிலியந்தலை, களுத்துறை மற்றும் இரத்தமலாணை போன்ற 05 ஓசசல நிலையங்கள் மீளாய்வாண்டில் புதிதாக விற்பனை நடவடிக்கைகளை ஆரம்பித்திருந்த ஓசசல நிலையங்களாக காணப்பட்டதுடன் முன்னைய ஆண்டில் காணப்பட்ட 02 ஓசசல நிலையங்கள் மீளாய்வாண்டில் தமது விற்பனை நடவடிக்கைகளை இடைநிறுத்தியிருந்தன.
- (ஆ) மீளாய்வாண்டில் 28 ஓசசல நிலையங்களில் 18 இலாபத்தன்மை நிலையில் காணப்பட்டதுடன் 10 ஓசசல நிலையங்கள் நட்டமீட்டியிருந்தன. அந்த நட்டம் ரூபா 8.1 மில்லியனாக காணப்பட்டதுடன் அவிஸ்ஸாவெல்ல, அம்பாறை மற்றும் மீகோட ஓசசல நிலையங்கள் 2010 ஆம் ஆண்டிலிருந்து தொடர்ச்சியாக நட்டமீட்டி வந்திருந்தன.
- (இ) மீளாய்வாண்டில் புதிதாக விற்பனை நடவடிக்கைகளை ஆரம்பித்திருந்த 05 ஓசசல நிலையங்களில் இரத்தமலாணை ஓசசல தவிர்ந்த ஏனைய 04 ஓசசல நிலையங்களும் நட்டமீட்டியிருந்ததுடன் அந்த 04 ஓசசல நிலையங்களினது மொத்த நட்டம் ரூபா 5.1 மில்லியனாகும்.
- (ஈ) முன்னைய ஆண்டில் இலாபமீட்டியிருந்த கராபிட்டிய ஓசசல மீளாய்வாண்டில் நட்டமீட்டியிருந்துதான் கண்டி, காலி மற்றும் தியதலாவ போன்ற ஓசசல நிலையங்கள் முன்னைய ஆண்டில் ஈட்டியிருந்த இலாபத்தைக் காட்டிலும் குறைந்த இலாபத்தினை மீளாய்வாண்டில் ஈட்டியிருந்ததுடன் மீகோட, நீர்கொழும்பு மற்றும் தியதலாவ போன்ற ஓசசல நிலையங்களின் விற்பனைகளை கடந்த ஆண்டுடன் ஒப்பிடுகையில் குறைவினைக் காண முடிந்தது.
- (உ) அவிஸ்ஸாவெல்ல, மினுவான்கொட, குருணாகல், அம்பாறை, பதுளை - சதொச, தியதலாவ, யாழ்ப்பாணம், இரத்தமலாணை, பொலன்னறுவை மற்றும்

களுத்துறை போன்ற ஓசசல நிலையங்கள் தவிர்ந்த எஞ்சிய 18 ஓசசல நிலையங்களில் உள்நாட்டுக் கொள்வனவுகள் மிக உயர் மட்டத்தில் காணப்பட்டதுடன் ஓசசல நிலையங்களிற்காக மீளாய்வாண்டில் கொள்வனவு செய்யப்பட்டுள்ள மருந்துகள் மற்றும் சத்திரசிகிச்சை நுகர்வுப் பொருட்களின் மொத்தம் பெறுமதி ரூபா 1,908.2 மில்லியனாக காணப்பட்டதுடன் அதில் ரூபா 1,189.8 மில்லியன் அதாவது 62 சதவீதம் உள்நாட்டுக் கொள்வனவுகளாகும். அதன்படி இறக்குமதி செய்யப்பட்ட மருந்துகளைக் காட்டிலும் உள்நாட்டில் கொள்வனவு செய்யப்பட்ட மருந்துகளின் விற்பனைக்காக கூட்டுத்தாபனம் அதிக முனைப்பைக் காட்டியிருந்தது.

(ஊ) அரசாங்க ஓசசல நிலையங்களில் அண்ணளவாக 1600 வகை மருந்துகள் விற்பனை செய்யப்பட்டு வருவதுடன் அவற்றில் உயர் புரள்வுடன் கூடிய மருந்து வகைகள் ஏறத்தாழ 150 ஆகும். மீளாய்வாண்டில் செயற்பாட்டிலிருந்த 28 ஓசசல நிலையங்களில் 22 நிலையங்களில் விற்பனை செய்யப்பட்டு வருகின்ற மருந்து வகைகளில் அதிகளவு பற்றாக்குறை அவதானிக்கப்பட்டது. விபரம் கீழே காட்டப்பட்டுள்ளது.

ஓசசல நிலையங்கள்	ஒவ்வொரு மாதத்திலும் மருந்துகளின் பற்றாக்குறை	
	ஆகக்குறைந்தது (மருந்து விடயம்)	உச்சம் (மருந்து விடயம்)
அம்பாறை	25	90
அநுராதபுரம்	20	120
அவிஸ்ஸாவெல்ல	50	104
பதுளை	10	28
கொழும்பு 01	30	103
கொழும்பு 04	20	59
கொழும்பு 07	31	69
காலி	07	10
ஹம்பாந்தோட்டை	31	60
யாழ்ப்பாணம்	59	84
ஐயவர்தனபுர	08	10
கண்டி	65	160
கராபிடய	15	55

குருணாகல்	20	60
மஹரகம	15	30
மாத்தறை	15	35
மினுவான்கொட	17	29
நீர்கொழும்பு	23	40
நுகேகொட	30	44
பாணந்துறை	25	45
பொலன்னறுவை	30	82
இரத்தினபுரி	35	60

ஒசசல நிலையங்களின் மருந்துகளின் பற்றாக்குறை தொடர்பில் பின்வரும் அவதானிப்புகள் மேற்கொள்ளப்படுகின்றன.

- i. யாழ்ப்பாணம், ஐயவர்தனபுர, மஹரகம, நுகேகொட மற்றும் பொலன்னறுவை போன்ற ஒசசல நிலையங்கள் தவிர்ந்த ஏனைய அனைத்து ஒசசல நிலையங்களிலும் ஆண்டு முழுவதும் எல்லா மாதங்களிலும் மருந்துகளின் பற்றாக்குறை காணப்பட்டது. இந்த மருந்துப் பற்றாக்குறைகளின் உச்ச வீச்செல்லை 14 ஒசசல நிலையங்களில் 10 முதல் 60 வரைக்கும், 07 ஒசசல நிலையங்களில் 60 முதல் 120 வரைக்கும், 120 இற்கு மேல் 01 ஒசசல நிலையத்திலும் காணப்பட்டன. அத்துடன் இந்த மருந்து வகைகளின் பற்றாக்குறையின் குறைந்த வீச்செல்லை 16 ஒசசல நிலையங்களில் 10 முதல் 30 வரைக்கும், 05 ஒசசல நிலையங்களில் 30 முதல் 60 வரைக்கும், 60 இற்கு மேல் 01 ஒசசல நிலையத்திலும் காணப்பட்டன.
- ii. 2012 ஆம் ஆண்டில் இரத்தமலாணை பிரதான மருந்துக் களஞ்சியத்தில் மாதாந்த சராசரிப் பற்றாக்குறை 125 மருந்து வகைகளாக காணப்பட்டதுடன் ஆண்டின் குறைந்தபட்ச மருந்துப் பற்றாக்குறை 100 மருந்து வகைகளாகவும் உச்ச மருந்துப் பற்றாக்குறை 158 மருந்து வகைகளாகவும் இருந்தன.

2.3.2 கொள்வனவுகள்

பின்வரும் அவதானிப்புகள் மேற்கொள்ளப்படுகின்றன.

(அ) F/Lumber Disectomy சத்திரசிகிச்சை உபகரணத் தொகுதியின் கொள்வனவு

- i. சத்திரசிகிச்சை உபகரணத் தொகுதியில் உள்ளடங்கியிருந்த உருப்படிகளிற்காக வாசனைத்திரவிய உபகரணங்கள் மற்றும் மருந்துகள்

அதிகாரசபையிடமிருந்து (CDDA) பெற்றுக்கொள்ளப்பட்ட பதிவுச் சான்றிதழ்களின் செல்லுபடியாகும் திகதி, 2011 சனவரி 07 ஆந் திகதி வழங்குனருக்கு கட்டளையினை வழங்கும் சந்தர்ப்பத்தில் காலாவதியாகியிருந்ததுடன் துறைமுகத்திலிருந்து விடுவிக்கும் சந்தர்ப்பத்திலேனும் பதிவுச் சான்றிதழை புதுப்பிப்பதற்கு நடவடிக்கை எடுக்கப்பட்டிருக்கவில்லை. இருப்பினும், இக்கொள்வனவிற்காக எதிர்ப்புக்கள் இல்லையென கடிதமொன்று சுகாதார அமைச்சின் மருத்துவ தொழில்நுட்ப மற்றும் வழங்கல்கள் பிரிவிலிருந்து பெற்றுக் கொள்ளப்பட்டிருந்தது.

- ii. 2008 பெப்ரவரி வழங்கப்பட வேண்டிய சத்திரசிகிச்சை உபகரணங்கள் 03 ஆண்டுகளும் 4 மாதங்களும் தாமதிக்கப்பட்டு 2011 யூன் மாதம் மருத்துவ வழங்கல் பிரிவிற்கு கிடைத்திருந்த போதிலும், இந்த உபகரணங்களின் சுற்றுத்துண்டுகள் சரியாக இல்லாமை, SR இலக்கம் மற்றும் விலைப்பட்டியல் இலக்கம் குறிப்பிடப்பட்டிருக்காமை மற்றும் மேற்படி விலைப்பட்டியலில் குறைபாடுகள் காணப்பட்டமையால் மருத்துவ வழங்கல் பிரிவால் அவ் உபகரணத் தொகுதி நிராகரிக்கப்பட்டிருந்ததுடன் இக்குறைபாடுகள் சரிசெய்யப்பட்டு 2013 நவம்பரில் மீண்டும் வழங்கப்பட்டிருந்த போதிலும், அது வரை 05 ஆண்டுகளிற்கு மேற்பட்ட காலதாமதம் செய்யப்பட்டிருந்தது.

(ஆ) Ibuprofen 200 mg மருந்திலிருந்து 24 மில்லியன் மாத்திரைகளைக் கொள்வனவு செய்தல்.

பின்வரும் அவதானிப்புகள் மேற்கொள்ளப்படுகின்றன.

- i. மேற்படி மருந்தைக் கொள்வனவு செய்வதற்காக SPC/P1/369/11 ஆம் இலக்க கட்டளை 2011 ஆகஸ்ட் 11 ஆந் திகதி வழங்கப்படுகையில் வழங்குனருக்கு வாசனைத்திரவிய உபகரணங்கள் மற்றும் மருந்துகள் அதிகாரசபையினால் (CDDA) வழங்கப்பட்டிருந்த PR-041003 ஆம் இலக்க பதிவுச் சான்றிதழ் காலாவதியாகியிருந்தது. இருப்பினும் இச்சான்றிதழ் 2011 செப்டெம்பர் 16 ஆந் திகதி மீளப் புதுப்பிக்கப்பட்டிருந்தது. அந்த நிறுவனத்தின் உள்நாட்டு முகவர் CDDA நிறுவனத்திலிருந்து அதனை 2011 செப்டெம்பர் 16 ஆந் திகதி பெற்றுக்கொண்டதாகவும் அதன் படி அச்சான்றிதழ் 2011 ஆகஸ்ட் 04

ஆந் திகதி முதல் 05 ஆண்டுகளிற்கு செல்லுபடியாக்கப்பட்டதாகவும் தலைவரினால் கணக்காய்விற்கு அறிவிக்கப்பட்டிருந்தது.

- ii. வழங்கப்பட்ட 12 மில்லியன் மாத்திரைகளில் 4.6 மில்லியன் விற்பனை செய்யப்பட்டிருந்ததுடன் எஞ்சிய 7.4 மில்லியன் மாத்திரைகள் 2012 சனவரி அளவில் நிறம்மாறி இருந்தமையால் விற்பனைக்கு பொருத்தமற்றவையாக காணப்பட்டதுடன் அவற்றின் கிரயம் அண்ணளவாக ரூபா 2.79 மில்லியனாகும்.
- iii. வழங்கப்பட்ட இருப்புக்கள் உரிய நியமங்களைப் பூர்த்திசெய்துள்ளன என இறக்குமதி முகாமையாளரால் தொழில்நுட்பப் பிரிவிற்கு அறிவிக்கப்பட்டிருந்த போதிலும், அந்த மருந்துகள் தரக்குறைவானவை என பாதுகாப்பு ஆய்வுகூட முகாமையாளரின் 2012 சனவரி 23 ஆந் திகதிய கடிதத்தின் மூலம் பிரதிப் பொது முகாமையாளர் - தொழில்நுட்பம் மற்றும் ஆய்வுகூடம் இற்கு அறிவிக்கப்பட்டிருந்தது. இதன்படி நியமங்களைப் பூர்த்திசெய்துள்ளதாக இறக்குமதி முகாமையாளரினால் சான்றளிக்கப்பட்டிருந்தமை எந்த அடிப்படையில் என்பது கணக்காய்விற்கு தெளிவுபடுத்தப்பட்டிருக்கவில்லை.
- iv. மருந்துகள் தரக்குறைவானவை என்பது 2012 சனவரி 23 ஆந் திகதி கண்டுகொள்ளப்படும் வரை 1,000 மாத்திரைகளைக் கொண்ட 4,952 உறைகள் அதாவது வழங்கப்பட்ட மாத்திரைகளின் அளவில் 41 சதவீதம் விற்பனை செய்யப்பட்டிருந்தன.
- v. தரக்குறைவான ரூபா 2,972,382 ஆன 7.248 மில்லியன் மாத்திரைகளிற்குப் பதிலாக 45 முதல் 60 நாட்கள் காலப்பகுதியில் புதிய மாத்திரைகளை வழங்குவதற்கு விநியோகத்தர் இணங்கியிருந்த போதிலும், அந்த மாத்திரை இருப்பினை பெற்றுக்கொள்வதற்கு இதுவரை நடவடிக்கை எடுக்கப்பட்டிருக்கவில்லை.

(இ) ரூபா 1,347,696 கிரயமான சத்திரசிகிச்சை உபகரணங்கள் கூட்டுத்தாபனத்திற்கு இழப்பாகியமை (பொருட்கட்டளை இல. DHS/SUS/19/361A/2009)

பின்வரும் அவதானிப்புகள் மேற்கொள்ளப்படுகின்றன.

ரூபா 1,347,696 (யூ.எஸ்.டொலர் 11,654.20) கிரயமான 6 சத்திரசிகிச்சை உபகரண விடயங்களை உள்ளடக்கிய 13 பொதிகள் வழங்குனரிடமிருந்து 2010 யூலை மாதத்தில் கொழும்பு துறைமுகங்கள் அதிகாரசபைக்கு கிடைத்திருந்த

போதிலும், அதற்குரிய உற்பத்திநாட்டுச் சான்றிதழ் மற்றும் விலைப்பட்டியல் என்பன உள்நாட்டு முகவர் நிறுவனத்தின் பெயரில் காணப்பட்டிருந்தமையால் அந்த சத்திரசிகிச்சை உபகரணங்களை துறைமுக அதிகாரசபையிலிருந்து விடுவித்துக்கொள்ள கூட்டுத்தாபனத்திற்கு முடிந்திருக்கவில்லை. இலங்கை சுங்கத் திணைக்களத்தினால் அப்பொருட்களை அழிப்பதற்கு பரிந்துரை செய்யப்பட்டிருந்தமையால் கூட்டுத்தாபனத்திற்கு ரூபா 1,194,946 நட்டம்

ஏற்பட்டிருந்தது. 2012 சனவரி 20 ஆந் திகதிய BP/4/12 ஆம் இலக்க பணிப்பாளர் சபைக் கூட்ட அறிக்கையின் படி இலங்கை துறைமுகங்கள் அதிகாரசபை அந்த சத்திரசிகிச்சை உபகரண இருப்பை விற்பனை செய்திருந்ததாக குறிப்பிடப்பட்டிருந்தமையால் அவ்விருப்பு தொடர்பில் சரியான தகவல்கள் பணிப்பாளர் சபைக்குச் சமர்ப்பிக்கப்பட்டிருக்கவில்லை என்பது அவதானிக்கப்பட்டது.

(ஈ) Clarithromycin Powder for reconstitution for intravenous infusion 500 mg மருந்து 61,200 பூட்டுக்குளிசைகளைக் கொள்வனவு செய்தல்.

பின்வரும் அவதானிப்புகள் மேற்கொள்ளப்படுகின்றன.

- i. மருத்துவ வழங்கல் பிரிவின் கோரிக்கைக்கமைய 30,000 பூட்டுக்குளிசைகள் இறக்குமதி செய்யப்பட்டு 2011 மே 02 ஆந் திகதி மருத்துவ வழங்கல் பிரிவிற்கு ஒப்படைக்கப்பட்டிருந்ததுடன் இவ்விருப்பு தொடர்பில் மேற்கொள்ளப்பட்ட தெரிவுப் பரிசோதனையில் பழுதடைந்த பூட்டுக்குளிசைகள் காணப்படுகின்றமை 2011 மே 24 ஆந் திகதிய கடிதத்தினால் மருத்துவ வழங்கல் பிரிவு கூட்டுத்தாபனத்திற்கு அறிவித்திருந்தது.
- ii. எவ்வறாயினும், 2011 மே 31 ஆந் திகதி தொடர்புடைய நாணயக் கடிதம் திருத்தப்பட்டு அது ரூபா 9,250,386 (யூ.எஸ்.டொ. 167,400) வரை அதிகரிக்கப்பட்டு எஞ்சிய இருப்பை இலங்கைக்கு எடுத்துவருதற்கு நடவடிக்கை எடுக்கப்பட்டிருந்ததுடன் அவ்விருப்பில் 16,200 அலகுகளும் 15,000 அலகுகளும் முறையே 2011 யூலை 30 மற்றும் 2011 செப்டெம்பர் 05 ஆந் திகதிகளில் துறை முகத்திலிருந்து விடுவித்துக் கொள்ளப்பட்டிருந்தன.
- iii. 2011 நவம்பர் 02 ஆந் திகதிய கடிதத்தின் படி பின்னர் தருவிக்கப்பட்டிருந்த 16,200 பூட்டுக்குளிசைகள் மற்றும் தற்போது களஞ்சியப்படுத்தப்பட்டுள்ள 15,000 பூட்டுக்குளிசைகள் ஆகிய இருப்புக்கள் முழுவதும் பாவனையிலிருந்து அகற்றப்படுதல் வேண்டுமென தேசிய மருந்துகள் பாதுகாப்பு அதிகாரசபையால்

அறிவிக்கப்பட்டிருந்தது. இதன்படி கூட்டுத்தாபனத்திற்கு கிடைக்கவேண்டிய யூ.எஸ்.டொலர் 98,066 இல் யூ.எஸ்.டொலர் 11,384 இனை வழங்குனரிடமிருந்து அறவிட்டுக்கொள்வதற்கு இது வரை நடவடிக்கை எடுக்கப்பட்டிருக்கவில்லை.

iv. நாணயக் கடிதத்திற்காக கொடுப்பனவைச் செய்கையில் நிறுத்திவைக்கப்பட வேண்டிய மொத்த இருப்புக்குமுரிய 10 சதவீதத் தொகையான ரூபா 1,840,440 பெறுமதியினை நிறுத்தி வைப்பதற்கும் நடவடிக்கை எடுக்கப்பட்டிருக்கவில்லை.

(உ) Cannulated Screw சத்திரசிகிச்சை உபகரணங்களைக் கொள்வனவு செய்தல்.
(கொள்வனவுக்கட்டளை இல. DHS/SU/221/825B/08)

பல்வேறு சந்தர்ப்பங்களில் விநியோகிக்கப்பட்டிருந்த மேற்குறித்த கொள்வனவு தொடர்பில் பின்வரும் அவதானிப்புகள் மேற்கொள்ளப்படுகின்றன.

i. மருத்துவ வழங்கல் பிரிவின் 2007 யூலை 11 ஆந் திகதிய MSD/SC/052/08/5 ஆம் இலக்க கட்டளையின் பிரகாரம் 2008 சனவரியில் வழங்கப்பட வேண்டிய ரூபா 5,723,492 பெறுமதியான சத்திரசிகிச்சை உபகரண இருப்பை 2010 மே 07 ஆந் திகதி மருத்துவ வழங்கல் பிரிவிற்கு ஒப்படைக்கையில் 02 ஆண்டுகள் மற்றும் 09 மாதங்கள் தாமதிக்கப்பட்டிருந்தது.

- கேள்வி ஆவணங்களின் 20 மற்றும் 21 ஆம் பந்திகளில் காட்டப்பட்டிருந்தவாறு இரண்டு சந்தர்ப்பங்களில் கொள்வனவு நடைமுறைகளின் போது மாதிரிகள் பரிசோதிக்கப்பட வேண்டிய போதிலும், சத்திர சிகிச்சை உபகரண இறக்குமதியின் போது அவ்வாறான மாதிரிகள் பரிசோதிக்கப்பட்டமைக்கான தகவல்கள் கணக்காய்வில் புலப்படவில்லை.

ii. 2010 மார்ச் 10 ஆந் திகதிய 4633 ஆம் இலக்க விலைப்பட்டியலின் கீழ் இறக்குமதி செய்யப்பட்டிருந்த ரூபா 1,338,398 (யூ.எஸ்.டொலர் 11,760.97) பெறுமதியான 7250 அலகுகள் விலைப்பட்டியல் பூரணமற்றிருந்தமை மற்றும் காலாவதியாகும் திகதி குறிப்பிடப்பட்டிருக்காமை போன்ற காரணங்களால் மருத்துவ வழங்கல் பிரிவினால் நிராகரிக்கப்பட்டிருந்தது. அத்துடன் இந்த சத்திர சிகிச்சை உபகரண இருப்பு மருத்துவர் ஒருவரினால் மேற்கொள்ளப்பட்ட பரிசோதனையின் மூலம் தரக்குறைவாகக் காணப்படுவதாக 2012 சனவரி 27 ஆந் திகதிய கடிதத்தின் ஊடாக வெளிப்படுத்தப்பட்டிருந்ததுடன் இதுவரை ஏறத்தாழ 2½ ஆண்டுகளாக இவ்விருப்பு களஞ்சியத்தில் விளைவற்று வைக்கப்பட்டிருந்தது.

- மருத்துவ வழங்கல் பிரிவினால் கையேற்பதற்கு மறுக்கப்பட்டிருந்த 4633 ஆம் இலக்க விலைப்பட்டியலுக்குரிய 7250 அலகுகள் மற்றும் 4650 ஆம் இலக்க விலைப்பட்டியல் என்பவற்றின் கீழ் இறக்குமதி செய்யப்பட்டு மருத்துவ வழங்கல் பிரிவினால் கையேற்கப்பட்டிருந்த இருப்பின் பற்றாக்குறையான 16 அலகுகள் தொடர்பில் 2012 திசம்பர் 10 ஆந் திகதிய 000339/2012 ஆம் இலக்க வரவுத்தாளின் பெறுமதி ரூபா 1,393,189 (யூ.எஸ்.டொலர் 12,242.44) இது வரை தீர்வு செய்யப்பட்டிருக்கவில்லை.

(ஊ) Gentamicin Injection BP 80 mg/2ml இனைக் கொள்வனவு செய்தல் (கொள்வனவுக் கட்டளை இல. SPC/P1/509/10)

பின்வரும் அவதானிப்புகள் மேற்கொள்ளப்படுகின்றன.

- i. கூட்டுத்தாபனத்தின் ஓசசல நிலையங்களில் மிக வரைவாக விற்பனை செய்யப்படுகின்ற மருந்தாக இனங்காணப்பட்டிருந்த Gentamicin Injection BP 80 mg/2ml மருத்தின் 240,000 அலகுகளில் 80,000 அலகுகள் வீதம் 2010 மார்ச், யூலை மற்றும் நவம்பர் மாதங்களில் விநியோகிக்கப்பட வேண்டிய போதிலும், 2009 நவம்பர் 08 ஆந் திகதி செய்திப்பத்திரிகை அறிவித்தலின் மூலம் இரண்டு சந்தர்ப்பங்களில் அத்தொகையினை விநியோகிக்க வேண்டிய காலப்பகுதி திருத்தப்பட்டிருந்தது.
- ii. முன்வந்திருந்த 06 வழங்குனர்களில் ஒரு வழங்குனர் மாத்திரம் மாதிரியினை சமர்ப்பித்திருந்ததுடன் அம்மாதிரியும் தரப்பரிசோதனை அறிக்கையின் படி தரமற்றுக் காணப்பட்டது.
- iii. கேள்வி ஆவணங்களின் 20.1 ஆம் பந்தியின் படி வழங்குனர்கள் கேள்விப் பத்திரங்களுடன் மாதிரிகளையும் சமர்ப்பிக்க வேண்டிய போதிலும், 20.4 ஆம் பந்தியின் படி அது கட்டாயத் தேவைப்பாடாகும் எனவும் அது நிறைவேற்றப்படாத சந்தர்ப்பங்களில் கேள்வி நிராகரிக்கப்படுதல் வேண்டும் எனவும் குறிப்பிடப்பட்டிருக்கையில் ஒரு வழங்குனருக்கு கப்பலேற்ற முன்னர் மாதிரியினைப் பரீட்சிக்கும் நிபந்தனைக்கு உட்பட்டு கேள்வி கையளிக்கப்பட்டிருந்ததுடன் அதன்படி இரண்டு சந்தர்ப்பங்களில் மாதிரிகள் தரத்தில் குறைவாகக் காணப்பட்டமையால் கேள்வி நிராகரிக்கப்பட்டிருந்தது.
- iv. தெரிவுசெய்யப்பட்ட வழங்குனருக்கு சமர்ப்பிக்கப்பட்டிருந்த இல. SPC/P1/509/10 ஆம் ஆம் இலக்க கொள்வனவுக் கட்டளையில் மருந்துகளை விநியோகிக்க

வேண்டிய காலம் முதலாம் 100,000 அலகுகளிற்காக மிகவும் அவசரம் எனவும், இரண்டாவது மற்றும் மூன்றாவது இருப்புக்கள் அறிவிக்கப்பட்ட பின்னராகும் எனவும் மீளத் திருத்தப்பட்டிருந்தது. அதன்படி இருப்புக் கட்டுப்பாட்டுப் பிரிவால் இருப்பினைப் பரீட்சித்து சமர்ப்பிக்கப்பட்டிருந்த கட்டளையில் இருப்பு தேவைப்படும் காலம் எக்காரணமும் குறிப்பிடப்படாது 04 சந்தர்ப்பங்களில் மாற்றப்பட்டிருந்தது.

- v. மருந்துகள் மற்றும் சத்திரசிகிச்சை உபகரணங்களுக்கான வழிகாட்டல்கள் கோவையின் 2.3 ஆம் பந்தியின் படி மருந்துகள் மற்றும் சத்திரசிகிச்சை உபகரணங்களின் இறக்குமதியின் பின்னர் குறைந்தது 06 மாத காலம் வாசனைத்திரவியங்கள், உபகரணங்கள் மற்றும் மருந்துகள் அதிகாரசபையில் (CDDA) வழங்குனரின் பதிவு தொடர்ச்சியாக காணப்பட வேண்டிய போதிலும், இந்த மருந்து இருப்பு கூட்டுத்தாபனத்தின் களஞ்சியத்திற்கு கிடைப்பதற்கு முன்னரே அதாவது 2011 ஏப்ரல் 28 ஆந் திகதி வழங்குனரின் பதிவு காலாவதியாகியிருந்ததுடன் அதற்காக எதிர்ப்புகள் இல்லையென கடிதமொன்று பெற்றுக்கொள்ளப்பட்டிருந்தது.
- vi. 2010 ஆகஸ்ட் மாதம் முதல் 2011 மே மாதம் வரை கூட்டுத்தாபனத்தின் களஞ்சியத்தில் இந்த மருந்து பற்றாக்குறையாக காணப்பட்டதுடன் இக்காலத்தில் குறித்த மருந்தின் நுகர்வுத் தேவையினை நிறைவேற்றிக்கொள்வதற்கு கூட்டுத்தாபனம் தவறியிருந்தது.
- vii. 100,000 மருந்து அலகுகள் இருப்பு களஞ்சியத்திற்கு கிடைத்த பின்னர் மேற்கொள்ளப்பட்ட தெரிவுத் தரப் பரிசோதனையில் மருந்துகளில் காணப்படவேண்டிய அமில மற்றும் காரத்தன்மை (PH பெறுமதி) இல்லாதிருந்தமை மற்றும் சிறு துண்டுகள் காணப்பட்டமை காரணமாக 2011 செப்டெம்பர் 07 ஆந் திகதிய 578/4RIAI - 40 ஆம் இலக்க தர அறிக்கையின் படி இருப்பு தரக்குறைவானது என அறிவிக்கப்படும் வரை அந்த இருப்பில் 15,360 அலகுகள் விற்பனைக்காக வழங்கப்பட்டிருந்தன.
- viii. தரக்குறைவான எஞ்சிய 84,640 அலகுகளுடன் சம்பந்தப்பட்ட ரூபா 682,456 நட்டத்தினை அறவிட்டுக் கொள்வதற்கு கூட்டுத்தாபனத்தினால் வழங்கப்பட்ட 2012 பெப்ரவரி 27 ஆந் திகதிய 000029 வரவுத்தாள் இதுவரை தீர்வு செய்துகொள்ளப்பட்டிருக்கவில்லை. அத்துடன், மேற்கூறப்பட்டவாறு இரண்டு சந்தர்ப்பங்களில் வழங்குனரால் வழங்கப்பட்ட இந்த மருந்தின் மாதிரி தரத்தில் குறைவாகக் காணப்படுகையில், உரிய பிரகாரம் மாதிரிப் பரிசோதனை

மேற்கொள்ளப்படாது கப்பலேற்ற முன்னர் மாதிரி அறிக்கையின் அடிப்படையில் மருந்தினை தருவித்துக் கொண்டமையால் இந்நட்டம் ஏற்பட்டிருந்தது.

(எ) லொறிகளைக் கொள்வனவு செய்தல்

பின்வரும் அவதானிப்புகள் மேற்கொள்ளப்படுகின்றன.

- i. பதிவுசெய்யப்பட்ட வழங்குனர்களிடமிருந்து இரண்டு லொறிகளைக் கொள்வனவு செய்வதற்காக விலைமனுக்களைக் கோருகையில் 05 வழங்குனர்கள் விலைமனுக்களைச் சமர்ப்பித்திருந்ததுடன் முதலாம் மற்றும் இரண்டாம் குறைந்த விலைமனுக்களைச் சமர்ப்பித்திருந்த விலைமனுக்களை நிராகரித்து ஒன்று ரூபா 7,000,000 வீதம் மூன்றாவது குறைந்த விலை மனுவைச் சமர்ப்பித்திருந்த சதொச மோட்டர்ஸ் நிறுவனத்திடமிருந்து கொள்வனவு செய்யப்பட்டிருந்தது. இதன் விளைவாக முதலாவது குறைந்த விலைமனுவைச் சமர்ப்பித்திருந்த நிறுவனத்தை நிராகரித்திருந்தமை காரணமாக கூட்டுத்தாபனத்திற்கு ரூபா 1,480,800 மேலதிகமாகச் செலுத்த வேண்டியேற்பட்டிருந்தது.
- ii. சமர்ப்பிக்கப்பட்டிருந்த தொழில்நுட்ப விதந்துரைப்புகளின் 09 ஆம் பந்தியின் படி, மொத்தப் பெறுமதியில் 90 சதவீதம் 02 வாகனங்களும் கிடைத்த பின்னரும், 7.5 சதவீதம் 03 மாதங்களின் பின்னரும், எஞ்சிய 2.5 சதவீதம் பிடித்து வைத்தலாக வைத்திருந்து ஒராண்டின் பின்னர் செலுத்த வேண்டிய போதிலும், அதற்கு முரணாக லொறிகள் கிடைக்கப்பெற்று ஒரு மாதம் முடிவடையும் முன்னரே ரூபா 13,240,800 ஆன மொத்தத் தொகையும் வழங்குனருக்கு செலுத்தப்பட்டிருந்தது.

2.3.3 பங்கிலாபத்தின் மீது செலுத்தவேண்டிய வரி

கூட்டுத்தாபனத்தினால் மீளாய்வாண்டில் ரூபா 259,329,589 வரிக்குப் பின்னரான இலாபத்தின் மீது செலுத்தப்பட வேண்டிய பங்கிலாபம் செலுத்தப்பட்டிருக்கவில்லை. இதன் விளைவாக செலுத்தப்படாத பங்கிலாபத்தின் மீது பிடித்துவைக்கப்பட்ட பங்கிலாப வரி (deemed dividend tax) செலுத்தவேண்டிய இடர் காணப்படுகின்றது. அவ்வாறே மீளாய்வாண்டில் கூட்டுத்தாபனத்தின் நிதித் திரவத்தன்மை சிறந்த நிலையில் காணப்படாமையால் பங்கிலாபத்தை செலுத்த முடியாதிருந்தது. இப்பங்கிலாபத்திலிருந்து 2013 ஆகஸ்ட் மாதத்தில் ரூபா 25 மில்லியன் செலுத்தப்பட்டிருந்தது. 2013 ஆம் ஆண்டிற்குரிய பங்கிலாபத்தை இவ்வாண்டின் திசெம்பர் மாதத்தில் செலுத்துவதற்கு நடவடிக்கை எடுப்பதாக தலைவரினால் கணக்காய்விற்கு அறிவிக்கப்பட்டிருந்தது.

2.3.4 முகாமைத்துவ செயற்திறனின்மைகள்

பின்வரும் அவதானிப்புகள் மேற்கொள்ளப்படுகின்றன.

- (அ) கொழும்பு 07 இல் அமைந்துள்ள ஓசசல நிலைய வளவில் ஆய்வுகூட வசதியினை நிர்மாணிப்பதற்காக 2010 ஆம் ஆண்டில் ரூபா 122 மில்லியன் அங்கீகரிக்கப்பட்டிருந்த போதிலும், 2012 திசம்பர் மாதம் வரை நிர்மாணத்திற்கான அங்கீகாரத்தைப் பெற்றுக்கொண்டதைத் தவிர நிர்மாணம் தொடர்பில் வேறு எவ்வித நடவடிக்கையும் கூட்டுத்தாபனத்தினால் மேற்கொள்ளப்பட்டிருக்கவில்லை.
- (ஆ) DHS/SWW/3/32L/08-09 ஆம் இலக்க கொள்வனவுக் கட்டளையின் கீழ் கொள்வனவு செய்யப்பட்டுள்ள Central Venous Catheter Double Lumen Adult set - 14G*18G lumens and 7Fr *16cm என்ற பெயருடைய உருப்படியானது மருத்துவ வழங்கல் பிரிவு சமர்ப்பித்திருந்த கட்டளையில் குறிப்பிடப்பட்டிருந்த உருப்படியின் அளவும் வழங்குனர் சமர்ப்பித்திருந்த விலைப்பட்டியலில் குறிப்பிடப்பட்டுள்ள உருப்படியின் அளவும் ஒன்றுக்கொன்று வித்தியாசப்பட்டுக் காணப்படுகின்ற போதும் கூட்டுத்தாபனத்தால் வழங்குனருக்கு கட்டளை கையளிக்கப்பட்டிருந்தது.
- i. காலாவதியாகும் திகதி 3 ஆண்டுகளைக் கொண்ட சத்திரசிகிச்சை உபகரணத் தொகுதி மருத்துவ வழங்கல் பிரிவால் கட்டளையிடப்பட்டிருக்கையில் மூன்று சந்தர்ப்பங்களிலும் உரிய பயனுள்ள ஆயுளைக் கொண்ட சத்திரசிகிச்சை உபகரணத் தொகுதியினை வழங்குவதற்கு கூட்டுத்தாபனம் தவறியிருந்தது.
- ii. மூன்றாவது சந்தர்ப்பத்தில் கொண்டுவரப்பட்டிருந்த ரூபா 5,726,434 பெறுமதியான 5000 அலகுகள் மருத்துவ வழங்கல் பிரிவால் நிராகரிக்கப்பட்டிருந்ததுடன் அவை வாடகைக்குப் பெறப்பட்ட களஞ்சியத்தினுள் காலாவதியாகி ஓராண்டிற்கும் மேற்பட்ட காலம் சென்றிருந்த போதிலும் நடடம் வழங்குனரிடமிருந்து அறவிடப்பட்டிருக்கவில்லை.
- (இ) துறைமுகத்திலிருந்து கூட்டுத்தாபனத்தின் களஞ்சியங்களிற்கு / மருத்துவ வழங்கல் பிரிவிற்கு மருந்துகள் மற்றும் சத்திரசிகிச்சை உபகரணங்களைப் போக்குவரத்துச் செய்வதற்காக வாடகை அடிப்படையில் பெற்றுக் கொள்ளப்பட்டிருந்த கொள்கலன்களிற்காக வைப்புச் செய்யப்பட்டிருந்த மீள அறவிடப்பட முடியுமான ரூபா 6,310,000 கூட்டுத்தொகையான கொள்கல வைப்புக்கள் மீள அறவிடப்பட்டிருக்கவில்லை.
- (ஈ) 2012 ஆகஸ்ட் 10 ஆந் திகதி இடம்பெற்ற 672 ஆம் இலக்க பணிப்பாளர் சபைத் தீர்மானத்தின் படி, கூட்டுத்தாபனத்தின் ஆவணங்கள் காணப்படாமையால் ரூபா 359,500 தொகையும், கப்பல் முகவர் கம்பனிகளின் முகவரி மாற்றத்தின் காரணமாக ரூபா 153,500 தொகையும், கப்பல் முகவர் கம்பனிகளின்

நடவடிக்கைகள் நிறுத்தப்பட்டமையால் ரூபா 90,000 தொகையுமாக ரூபா 603,000 கூட்டுத்தொகையான கொள்கல வைப்புக்கள் அறவிடப்பட முடியாது புத்தகங்களிலிருந்து பதிவழிக்கப்பட்டிருந்தது.

(உ) சேதமடைந்திருந்த மருந்துகளின் இருப்பிற்கான காப்புறுதி உரித்துக்களின் பெறுமதி ரூபா 10,055,770 ஆகக் காணப்பட்டதுடன் விபரம் கீழே காட்டப்பட்டுள்ளது.

ஆண்டு	பெறுமதி
2003 - 2005	ரூபா 552,256
2006	395,042
2007	526,248
2008	1,352,978
2009	1,004,189
2010	2,949,313
2011	1,183,562
2012	2,092,182

	10,055,770
	=====

இது தொடர்பில் பின்வரும் அவதானிப்புகள் மேற்கொள்ளப்படுகின்றன.

- 2003 முதல் 2009 ஆம் ஆண்டு வரை பெறப்பட வேண்டிய ரூபா 3,830,713 ஆன காப்புறுதி உரித்துக்களை பெற்றுக்கொள்வதற்கு கூட்டுத்தாபனத்தினால் போதியளவு நடவடிக்கைகள் எடுக்கப்பட்டிருக்கவில்லை.
- சேதமடைந்த மருந்து இருப்புக்களின் பெறுமதியினைக் கணிப்பிடுகையில் கூட்டுத்தாபனத்தின் வார்ப் பிரிவு மற்றும் கணக்குகள் பிரிவு ஒருமித்த அடிப்படையினை பின்பற்றியிருக்கவில்லை. உதாரணமாக சேமடைந்த இருப்புக்காக பெறப்படவேண்டிய காப்புறுதி உரித்துக்கள் கணக்குகள் பிரிவினால் ரூபா 9,919,753 ஆகவும் வார்ப் பிரிவினால் அவ் இருப்பு ரூபா 9,669,879 ஆகவும் கணிப்பிடப்பட்டிருந்தது.

- iii. வார்ப் பிரிவினால் ரூபா 9,669,879 இற்கு பெறுமதியிடப்பட்டிருந்த சேதமடைந்த இருப்புக்களின் பெறுமதியில் ரூபா 2,226,330 பெறுமதியான சேதமடைந்த இருப்புக்களிற்காக மாத்திரமே காப்புறுதி உரித்துக் கோரப்பட்டிருந்ததுடன் ரூபா 1,339,731 இழப்பீட்டுத் தொகை கிடைத்திருக்கவில்லை.

2.3.5 செயற்பாட்டுச் செயற்திறனின்மைகள்

வாடகைக்குப் பெறப்பட்ட களஞ்சியத்தில் மருந்துகள் மற்றும் சத்திரசிகிச்சைப் பொருட்கள் களஞ்சியப்படுத்தப்பட்டிருந்ததுடன் இந்த இருப்புக்கள் தொடர்பில் பின்வரும் அவதானிப்புகள் மேற்கொள்ளப்படுகின்றன.

(அ) பெளதீகப் பாதுகாப்பு

முழுமையான களஞ்சிய வளவுக் கட்டிடத்தின் 4000 சதுர அடிகள் கொண்ட பகுதியை ரூபா 100,000 மாதாந்தக் கூலியின் அடிப்படையில் மருந்துகள் மற்றும் சத்திரசிகிச்சைப் பொருட்களைக் களஞ்சியப்படுத்துவதற்காக பேணிவரப்பட்டும், எஞ்சிய பகுதி தனியார் கம்பனியொன்றின் சேவைப் பிரிவாக பயன்படுத்தப்பட்டுமிருந்தது. இச்சேவைப் பிரிவிற்காக ஒதுக்கப்பட்டுள்ள ஏறத்தாழ 15 அடிகள் உயரமான மதிலின் மேலாக வெளித்தரப்பினருக்கு நுழைவதற்கான வாய்ப்புக் காணப்படுகின்றமையால் களஞ்சியத்தின் பாதுகாப்பு போதுமானதாக இருக்கவில்லை.

(ஆ) தரப் பாதுகாப்பு

மருத்துவ வழங்கல் பிரிவு பல்வேறு காரணங்களால் நிராகரித்திருந்த மருந்துகள் மற்றும் சத்திரசிகிச்சைப் பொருட்களிற்கு மத்தியில் சுற்றுத்துண்டுப் பிரச்சினை காரணமாக நிராகரிக்கப்பட்டிருந்த மருந்துகள் மற்றும் சத்திரசிகிச்சைப் பொருட்களும் இக்களஞ்சியத்தில் களஞ்சியப்படுத்தப்பட்டிருந்தன. அவ்வாறான இருப்புக்கள் அதிக வெப்பம் மற்றும் புழுதி நிறைந்த இடத்தில் களஞ்சியப்படுத்தப்பட்டிருந்தமையால் அம்மருந்துகளின் தரம் குறையும் ஆபத்துக் காணப்பட்டது.

2.3.6 சிக்கனமற்ற கொடுக்கல்வாங்கல்கள்

2011 ஆம் ஆண்டில் வங்கி மேலதிகப்பற்று ரூபா 4,716.7 மில்லியனாகக் காணப்பட்டதுடன் 2012 ஆம் ஆண்டில் அது ரூபா 7,896.7 மில்லியன் வரை அதிகரித்திருக்க அதற்காக செலுத்தப்பட்டிருந்த மேலதிகப்பற்று வட்டி 2011 மற்றும் 2012 ஆம் ஆண்டுகளில் முறையே ரூபா 422.9 மில்லியன் மற்றும் ரூபா 339.1

மில்லியனாகும். 2012 ஆம் ஆண்டில் செலுத்தியிருந்த வங்கி மேலதிகப்பற்று வட்டியிலிலுள்ள 2012 யூன் முதல் திசம்பர் வரையான ரூபா 247.6 மில்லியன் வட்டியினை பொதுத் திறைசேரியினால் மீளளிப்பதற்கு இணங்கப்பட்டிருந்ததுடன் 2012 சனவரி முதல் மே வரையான மேலதிகப்பற்று வட்டியான ரூபா 91.4 தொகை கூட்டுத்தாபனத்தின் இலாபத்திற்கெதிராக பதிவழிக்கப்பட்டிருந்தது.

2.3.7 இணங்காணப்பட்ட இழப்புகள்

பின்வரும் அவதானிப்புகள் மேற்கொள்ளப்படுகின்றன.

(அ) பின்வரும் காரணங்களால் ரூபா 189,893,482 கூட்டுத்தொகையான மருந்துகள் மற்றும் சத்திரசிகிச்சை நுகர்வுப் பொருட்கள் மருத்துவ வழங்கல் பிரிவினால் நிராகரிக்கப்பட்டிருந்தது.

விபரம்	பெறுமதி
-----	-----
	ரூபா
மாதிரிகளுடன் இணங்காமை	85,418,284
தரக்குறைவாக காணப்பட்டமை	28,966,714
உறைகள் சேதமடைந்திருந்தமை, கிடைப்பதில் தாமதம் மற்றும் முறைப்பாடுகளால் நிராகரிக்கப்பட்டவை	37,671,366
காலாவதியாதல்/காலாவதியாவதற்கு அண்மித்திருத்தல்	23,175,946
சுற்றுத்துண்டுக் குறைபாடுகள்	14,661,172

	189,893,482
	=====

(ஆ) கூட்டுத்தாபனத்தில் விற்பனைக்காக 1996 ஆம் ஆண்டு முதல் 2011 ஆம் ஆண்டு வரை தருவிக்கப்பட்டிருந்த மருந்துகளில் ரூபா 80,563,867 தொகையான மருந்துகள் மற்றும் மீளாய்வாண்டின் போது கொண்டுவரப்பட்டிருந்த ரூபா 21,554,608 பெறுமதியான மருந்துகள் விற்பனை செய்ய முடியாத நிலைக்குத் தள்ளப்பட்டிருந்தமையால் கூட்டுத்தாபனத்திற்கு ரூபா 102,118,475 நட்டம் ஏற்பட்டிருந்தது. மேலும் பௌதீக இருப்பு மெய்மையாய்வு அறிக்கையின் படி அவ் இருப்பின் பெறுமதி ரூபா 111,341,885 ஆனமையால் ரூபா 9,223,410 வேறுபாட்டிற்கான காரணம் வெளிப்படுத்தப்படவில்லை.

2.3.8 மனித வள முகாமைத்துவம்

பின்வரும் அவதானிப்புகள் மேற்கொள்ளப்படுகின்றன.

(அ) மீளாய்வாண்டின் இறுதியில் உள்ளவாறு நிறைவேற்றுத் தரத்தில் 26, நிறைவேற்றுத் தரமல்லாதோரில் 66, சிற்றூழியரில் 13 பதவியணி வெற்றிடங்கள் காணப்பட்டமையால் மொத்த வெற்றிடங்களின் எண்ணிக்கை 105 ஆக இருந்தது.

(ஆ) 1997 ஒக்தோபர் 24 ஆந் திகதிய 124 ஆம் இலக்க நிதி திட்டமிடல் சுற்றறிக்கைக்கு முரணாக கூட்டுத்தாபனத்தின் 06 ஊழியர்கள் 01 முதல் 07 வருட காலவீச்சிலிருந்து பதிற்கடமையில் நியமிக்கப்பட்டிருந்தனர். மேலும், நிரந்தர பதவிகளுக்கு நியமிக்கப்பட்டிருந்த 03 உத்தியோகத்தர்களை நியமிப்பதற்கு 04 ஆண்டு காலம் தாமதிக்கப்பட்டிருந்தது.

3. கணக்களிப்பொறுப்பு மற்றும் நல்லாளுகை

3.1 கூட்டிணைந்த திட்டம்

2003 யூன் 02 ஆந் திகதிய பீஈ/12 ஆம் இலக்க அரசாங்க முயற்சிகள் சுற்றறிக்கையின் பிரகாரம் 2007 முதல் 2011 ஆம் ஆண்டு வரைக்குமான காலப்பகுதிக்கு கூட்டிணைந்த திட்டம் தயாரிக்கப்பட்டிருந்த போதிலும் 2008, 2009, 2010, 2011 மற்றும் 2012 ஆம் ஆண்டுகளிற்காக கூட்டிணைந்த திட்டம் தயாரிக்கப்பட்டிருக்கவில்லை. இதன் படி கூட்டுத்தாபனத்தின் குறிக்கோள்கள் மற்றும் இலக்குகளை நிறைவேற்றிக் கொள்வதற்காக கூட்டிணைந்த திட்டம் முகாமைத்துவத்தின் கருவியொன்றாக பயன்படுத்திக் கொள்ளப்பட்டிருக்கவில்லை.

3.2 செயல்நடவடிக்கைத் திட்டம்

பின்வரும் அவதானிப்புகள் மேற்கொள்ளப்படுகின்றன.

(அ) 2003 யூன் 02 ஆந் திகதிய பீஈ/12 ஆம் இலக்க அரசாங்க முயற்சிகள் சுற்றறிக்கையின் பிரகாரம் செயல்நடவடிக்கைத் திட்டத்தின் குறிக்கோள்கள் மற்றும் இலக்குகளை நிறைவேற்றிக் கொள்வதற்குப் பொறுப்புடைய முகாமையாளர்கள் தெளிவாகக் குறிப்பிடப்பட வேண்டிய போதிலும், கூட்டுத்தாபனத்தினால் 2012 ஆம் ஆண்டிற்காகத் தயாரிக்கப்பட்டிருந்த செயல் நடவடிக்கைத் திட்டத்தில் சில செயற்பாடுகள் தவிர்ந்த ஏனைய செயற்பாடுகளிற்கு பொறுப்புடைய முகாமையாளர்கள் காண்பிக்கப்பட்டிருக்கவில்லை.

(ஆ) 2007 முதல் 2011 ஆம் ஆண்டு வரைக்கும் கூட்டிணைந்த திட்டத்தின் தொடர்ச்சியாக 2012 ஆம் ஆண்டிற்காகத் தயாரிக்கப்பட்டிருந்த செயல்நடவடிக்கைத் திட்டத்தின் 08 செயற்பாடுகள் 2012 ஆம் ஆண்டில்

மேற்கொள்ளப்பட வேண்டிய செயற்பாடுகளாக காட்டப்பட்டிருந்த போதிலும், அதில் 04 செயற்பாடுகள் அதாவது முகாமைத்துவ தகவல் முறைமையை நிறுவுதல், ஆய்வுகூட வசதிகளை விஸ்தரித்தல், ஓசசல நிலையங்களின் தரத்தினை முன்னேற்றுதல் மற்றும் தெரிவுசெய்யப்பட்ட பிரதேசங்களில் அரசாங்க ஓசசல நிலையங்களை தாபித்தல் போன்ற குறிக்கோள்களை நிறைவேற்றிக் கொள்வதற்கு மீளாய்வாண்டில் தவறவிடப்பட்டிருந்தது.

3.3 பாதீட்டுக் கட்டுப்பாடு

மீளாய்வாண்டின் பாதிடப்பட்ட மற்றும் உள்ளபடியான வருமானங்கள் மற்றும் செலவினங்களிற்கிடையே குறிப்பிடத்தக்களவு முரண்கள் காணப்பட்டமையால் பாதீடானது பயனுள்ள முகாமைத்துவ கட்டுப்பாட்டுக் கருவியொன்றாக பயன்படுத்திக் கொள்ளப்பட்டிருக்கவில்லை. 23 விடயங்களில் இம்முரண்கள் 18 சதவீதத்திலிருந்து 148 சதவீதம் வரையான வீச்சில் காணப்பட்டது.

4. முறைமைகளும் கட்டுப்பாடுகளும்

கணக்காய்வில் அவதானிக்கப்பட்ட முறைகளினதும் கட்டுப்பாடுகளினதும் குறைபாடுகள் அவ்வப்போது கூட்டுத்தாபனத் தலைவரின் கவனத்திற்கு கொண்டுவரப்பட்டிருந்தன. பின்வரும் கட்டுப்பாட்டுப் பரப்புக்கள் தொடர்பாக விசேட கவனம் கோரப்படுகிறது.

- (அ) கொள்வனவு நடைமுறை
- (ஆ) இருப்புக்கள் கட்டுப்பாடு
- (இ) கணக்கீடு
- (ஈ) பெறவேண்டிய மற்றும் செலுத்தவேண்டிய கணக்குகள்
- (உ) வரிகள்
- (ஊ) மனித வள முகாமைத்துவம்
- (எ) சட்டங்கள், விதிகள் மற்றும் பிரமாணங்களுடன் இணக்கமின்மை
- (ஏ) ஓசசல நிலையங்களின் செயற்பாடுகள்
- (ஐ) கூட்டிணைந்த திட்டம் மற்றும் செயல்நடவடிக்கைத் திட்டம்
- (ஓ) பாதீடு

